

**Известување за концентрација со која Даимлер Трак АГ, Германија, ТРАТОН
СЕ Германија и АКШИБОЛАГЕТ ВОЛВО (ПУБЛ) Шведска ќе основаат
заедничко вложување
(предмет бр. 08-140/2021)**

Согласно член 15 од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16 и 83/18), на ден 29.12.2021 година, а дополнето на 05.01.2022 година до Комисијата за заштита на конкуренцијата е доставено известување за концентрација кое се однесува на основање на заеднички контролирано друштво на заедничко вложување, во кое **Даимлер Трак АГ** (Daimler Truck AG), со седиште на адреса Фасаненвег 10, 70771 Лаинфелд-Ехтердинген, Германија, **ТРАТОН СЕ** (TRATON SE), со седиште на адреса Дахауер Штрассе 641, 80995 Минхен, Германија (преку своето зависно друштво ТРАТОН ИНТЕРНЕШНАЛ С.А. (TRATON INTERNATIONAL S.A.)) и **АКШИБОЛАГЕТ ВОЛВО (ПУБЛ)** (AKTIEBOLAGET VOLVO (PUBL)), со главно седиште на Гропегардсгатан 2, 405 08 Гетеборг, Шведска (преку своето зависно друштво ВОЛВО АРЕНДАЛ АБ (VOLVO ARENDAL AB)) ќе имаат еднаков удел од 33.3%, еднакви пропорционални права на дистрибуција на приходите и еднакви права на глас.

Учесници во концентрацијата и нивни деловни активности:

Даимлет Трак АГ, со седиште на Лаинфелден-Ехтердинген, Германија, е 100% зависно друштво на Даимлер Трак Холдинг АГ (Daimler Truck Holding AG), компанија која котира на берзата во Франкфурт. Daimler Truck е оперативното, владејачко (матично) друштво за активностите на Даимлер Трак Груп (Daimler Truck Group) во областа на камиони и автобуси, со брендови како Мерцедес Бенз Тракс (Mercedes-Benz Trucks), Фрајтлајнер (Freightliner), Мицубиши Фусо (Mitsubishi Fuso), Вестерн Стар (Western Star) и Сетра (Setra).

Тратон СЕ, со седиште во Минхен, Германија, е самостојно контролирано од Фолксваген АГ (Volkswagen AG), со седиште во Волфсбург, Германија („VW Group“). TRATON е холдинг друштво за деловниот потфат со камиони и автобуси на VW Group. Примарно работи преку своите оперативни единици МАН (MAN), Сканиа (Scania), Навистар (Navistar) и Фолксваген Каминхоес е Онибус (Volkswagen Caminhões e Ônibus).

VW Group е активна на светско ниво со развој, производство, маркетинг и продажба на патнички автомобили, лесни комерцијални возила, камиони, автобуси, транспортни автобуси (coaches), шасии за автобуси и дизел мотори, мотоцикли, вклучувајќи резервни делови и дополнителна опрема за сите наведени категории на возила. VW Group исто така се занимава со дистрибуција на возила. VW Group ги вклучува брендовите за моторни возила Фолксваген Пасенџер Карс (Volkswagen Passenger Cars), Фолксваген Лајт Комершал (Volkswagen Light Commercial), Порше (Porsche), Ауди (Audi), Шкода (Škoda), Ламборгини (Lamborghini), СЕАТ (SEAT), МАН (MAN), Сканиа (Scania) и Дукати (Ducati). VW Group е исто така активна во областа на поврзани услуги за автомобили, вклучувајќи услуги за споделување на возило (car sharing support) и услуги и управување со флоти. Преку својот бренд Моиа (Moia), нуди услуги за споделување на возила во Хамбург и Хановер.

Дополнително, VW Group обезбедува финансиски услуги и услуги за осигурување поврзани со дистрибуција и финансирање на своите автомобили и комерцијални возила, но ги покрива и редовните банкарски и други активности на осигурување. Оваа дејност се спроведува главно преку Фолксваген Фајненшл Сервисис АГ (Volkswagen Financial Services AG) („FSAG“) и неговите зависни друштва. Во прилично ограничена мера, FSAG нуди и услуги за изнајмување автомобили.

VW Group ги има следниве регистрирани зависни друштва во Северна Македонија:

- Порше Лизинг ДООЕЛ Скопје, со седиште на Бул. Босна и Херцеговина бр. 3, Скопје и дејност финансиски лизинг;
- Порше Брокер АД Скопје со седиште на Бул. Босна и Херцеговина бр. 3.

- Скопје и дејности на застапници во осигурување и осигурителни посредници
Порше Македонија ДООЕЛ Скопје со седиште на Бул. Босна и Херцеговина
бр. 4. Скопје и дејност трговија со автомобили и моторни возила од лесна
категија
- Сканиа Македонија ДООЕЛ Илинден со седиште на Улица 34 бр. 7 Илинден.
Скопје и дејност трговија со останати моторни возила

АКЦИЕБОЛАГЕТ ВОЛВО(ПУБЛ) е мултинационална компанија со седиште во Гетеборг, Шведска и котира на нордиската берза Nasdaq OMX. Преку своите удели во друштвата од Волво групацијата на друштва. АКЦИЕБОЛАГЕТ ВОЛВО(ПУБЛ) е глобално активен со производство и продажба на камиониза на автопат и надвор од автопат, автобуси, градежна опрема и поморски мотори, мотори за на автопат и надвор од автопат и индустриски мотори.

Групацијата Волво во Северна Македонија има регистрирано едно зависно друштво:

Друштво за трговија, услуги и превоз на стоки ВОЛВО МАКЕДОНИЈА Втц ДООЕЛ Коилија Петровец со адреса на Петровец Коилија ул. 112 2/14 и дејност одржување и поправка на моторни возила.

Заедничкото вложување ќе биде фокусирано на тоа да биде Оператор на станица/место за електрично полнење, кој ќе изгради и ќе управува со јавно достапна мрежа за полнење со високи перформанси за електрични тешки товарни камиони и транспортни автобуси (coaches) со батерии, по должина и близу до главните автопати и логистички точки на интерес во избрани и договорени земји во Европа, но не и во Северна Македонија.

Според подносителот на известувањето како релевантниот пазар на стоки за предложената концентрација може да биде дефиниран како пазар за инсталирање, управување и одржување на јавно достапни станици за полнење, со голема моќност, на електрични возила, додека релевантниот географски пазар за предложената концентрација може да се дефинира како национален, односно територијата на Република Северна Македонија.

Врз основа на прелиминарношо испитување Комисијата утврди дека претметната концентрација може да доведе до оарезување на Законот за заштита на конкуренцијата. Сепак конечната оалвка по ова прашање е резервирана.

Комисијата ги повикува заинтересираниите претсти страни да достават забелешки и мислења за оваа концентрација до Комисијата. Забелешките и мислењата на заинтересираниите претсти страни можат да се испраќаат на адреса: ул. „Св. Кирил и Методиј“ бр.54, Скопје или по e-mail: kzk@kzk.gov.mk и истите треба да пристигнат до Комисијата во рок од 10 дена од денот на објавување на ова известување.

12.01.2022 година
Скопје